

निराशनं, स्त्री, (निर + अश् + ल्युट् ।) भोजनाभावः । अनशनम् । (निर्गतं अशनं भोजनादिकं यस्मात् । भोजनरहिते, त्रि ।)

निरसः, त्रि, (निवृत्तो रसो यस्मात् ।) नीरसः । पुं रसाभावः । रसस्य अभावः इति तत्पुरुषसंभासनिव्यञ्जः ॥

निस्सनं, स्त्री, (निरस्यते चिप्यते इति । निर + अस + ल्युट् ।) प्रत्याख्यानम् । इत्यमरः । ३।२। ३१ ॥ (यथा, महाभारते । १४।४।१० । “स पितृविक्रियां दृष्ट्वा राज्यान्निरसनञ्च तत् । नियतो वर्त्तयमास प्रजाहितचिकीयया ॥”) वधः । निष्ठीवगम् । इति मेदिनी । नै, १६१ ॥

निरसा, स्त्री, (निवृत्तो रसो यस्याः ।) निःश्रेणिका-लक्षम् । इति राजनिर्घण्टः ॥

निरस्तः, त्रि, (निर + अस्त + क्तः ।) प्रहितवाणः । त्तप्रश्नः । त्वरितोहितम् । श्रीश्रो-चारितवचः । निराकरणविशेषः । तत्पर्यायः । प्रत्यादिष्टः २ प्रत्याख्यातः ३ निराकृतः ४ निकृतः ५ विप्रकृतः ६ । इत्यमरः । ३।१।४० ॥ प्रतिचिप्रम् ७ अपविद्धम् ८ । इति हेमचन्द्रः ॥ निष्ठातः । प्रेषितः । संबन्धः । प्रतिलतः । इति मेदिनी । तै, ११७ ॥ (यथा, हितोपदेशे । १ । ४८ । “यत्र विद्वज्जनो नास्ति श्लाघ्यस्तत्राल्पधीरपि । निरस्तपाद्वे देशे एरख्योऽपि दुमायते ॥” यथाच मार्कण्डेयपुराणे । ८६ । २३ । “आयान्तो वद्विज्जटाभा सा निरस्ता मद्यो-क्त्या ॥”) निराकरणं, स्त्री, (निर + आ + क्त + ल्युट् ।) निवारणम् । निरसनम् । इति निराकरिण्यु-शब्दटीकायां भरतः ॥ निराकरिण्युः, त्रि, (निराकरोति तच्छीलः । निर + आ + क्त + “अलङ्कारिण्युः” ३ । २ । १३६ । इति इत्युच् ।) निराकरणशीलः । तत्पर्यायः । चिमुः २ । इत्यमरः । ३ । १ । ३० ॥ (यथा, भट्टिकाव्ये । ५ । १ । “निराकरिण्युर्वैश्वानुर्वैद्विषुः परितो रणम् ॥”) निराकारः, पुं, (निर्गत आकारो देहादिदृश्य-स्वरूपं यस्मादिति । निराद्य इति समासः ।) परमेश्वरः । ब्रह्म । यथा,— “साकारञ्च निराकरं सगुणं निर्गुणं प्रभुम् । सन्नाधारञ्च सर्वञ्च स्वेच्छारूपं नमान्यहम् ॥” अथ च । “तेजःस्वरूपो भगवान् निराकारो निराश्रयः । निर्लिप्तो निर्गुणः साक्षी स्वात्मारामः परात्परः ॥ ध्यायन्ति योगिनस्तेजस्वीयमशरीरिणम् । वैष्णवाश्चैव साकारं कमनीयं मनोहरम् ॥ केषिचतुर्भुजं शान्तं लम्बाकान्तं मनोहरम् । शङ्खचक्रगदापद्मधरं पीताम्बरं परम् ॥ दिभुजं कमनीयञ्च किशोरं श्यामसुन्दरम् । शान्तं गोपाङ्गनाकान्तं रत्नभूषणभूषितम् ॥ एवं तेजोस्त्रिनं भक्ता मयन्तं सततं मुदा ।

ध्यायन्ति योगिनो यत् कुतस्तेजस्त्रिनं विना ॥” अपि च । “यो निर्गुणः स निर्लिप्तः प्रकृतभ्यो नहि संयुतः । सिद्धचुराश्रितः प्रकृतो निर्गुणः सगुणो भवेत् ॥ यावन्ति च शरीराणि भोगार्हाणि महासुने ! प्राकृतानि च सर्वानि श्रीकृष्णविग्रहं विना ॥ ध्यायन्ति योगिनस्तत्र शृङ्गं ज्योतिःस्वरूपिणम् । हस्तपादादिरहितं निर्गुणं प्रकृतेः परम् ॥ वैष्णवास्तं न मन्यन्ते तद्भक्ताः स्तब्धदर्शिनः । कुतो बभूव तज्ज्योतिरहो तेजस्त्रिनं विना ॥ ज्योतिरभ्यन्तरे निव्यं शरीरं श्यामसुन्दरम् । अतीवामल्यसद्रत्नभूषणो विभूषितम् ॥ एवं भक्ताश्च ध्यायन्ति प्रशस्त्ररसविनः । योगिनो योगरूपश्च काले भक्तिविपाकतः ॥ ज्योतिरभ्यन्तरे स्तर्त्तिं पश्यन्ति कथया प्रभोः ॥” इति ब्रह्मवैवर्ते गणपतिखण्डे । ३।२।७।४२ अः ॥ तस्य द्विचत्वारिंशन्नामानि यथा,— “जगद्द्वयोनिरयोनिस्त्वमनन्तोऽयं एव च । ज्योतिःस्वरूपो ह्यनघः सगुणो निर्गुणो महान् ॥ भक्तादुरोधान् साकारो निराकारो निरङ्कुशः । निर्बुद्धो निखिलाधारो निःशङ्को निरुपद्रवः ॥ निरुपाधिश्च निर्लिप्तो निरीहो निधनान्तकः । स्वात्मारामः पूर्वकामोऽनिमेषो निव्य एव च ॥ सुभगो दुर्भगो वाग्मी दुराराधो दुरत्ययः । वेदहेतुश्च वेदाश्च वेदाङ्गो वेदविद्विषुः ॥ द्विचत्वारिंशन्नामानि प्रातरुत्थाय यः पठेत् । दृढां भक्तिं हरेर्दास्ये लभते वाञ्छितञ्च यत् ॥” इति ब्रह्मवैवर्ते श्रीकृष्णजन्मखण्डे ७ अध्यायः ॥ आकारशून्ये, त्रि ॥ निराकृतः, त्रि, (निर + आ + क्त + क्तः ।) प्रत्याख्यातः । निरस्तः । इत्यमरः । ३ । १ । ४० ॥ निराकृतिः, स्त्री, (निर + आ + क्त + क्तित् ।) निरसनम् । निराकरणम् । इत्यमरः । ३ । २ । ३१ ॥ (निर्गता आकृतिर्यस्मादिति ।) अनाकारे अस्वाध्याये च त्रि । इति मेदिनी । तै, २०३ ॥ (पुं, पञ्चमहायज्ञानुष्ठानरहितः । यथा, मनुः । ३ । १५४ । “यद्यौ च मनुपालश्च परिवेत्ता निराकृतिः ॥” “निराकृतिः पञ्चमहायज्ञानुष्ठानरहितः । तथा च ह्यन्दोऽपरिशिष्टम् । निराकर्त्तारमरादीनां स विज्ञेयो निराकृतिः ॥” इति कुल्लूकभट्टः ॥ “निराकृतिः सत्यधिकारे महायज्ञानुष्ठानरहितः । अनन्दा निराकृतिरुच्यते । एवं हि श्रुतपथे । यो न देवानश्चेति न पितॄन् न मनुष्या-निति । यैस्तु पश्यते अस्वाध्यायश्रुतधनेनिरा-कृतिरुदाहृतः ॥” इति मेधातिथिः ॥ * । रोहितमनुपुत्रः । यथा, हरिवंशे । ७ । ६३ । “हृत्पुत्रस्य पुत्रास्ते रोहितस्य प्रजापतेः । मनोः पुत्रो धृत्केतुः पञ्चहोत्रो निराकृतिः ॥” निराचारः, त्रि, निर्न विदते आचारो यस्य सः । अनाचारः । आचारशून्यः ।

निरातपा, स्त्री, (निर्गत आतपो यस्याः ।) रात्रिः । इति शब्दचन्द्रिका ॥ आतपशून्ये, त्रि ॥ निराबाधः, त्रि, (निर्गता आबाधा प्रतिबन्धो यस्मात् ।) पक्षाभासविशेषः । यथा,— “अप्रसिद्धं निराबाधं निरर्थं निष्प्रयीजनम् । असाध्यं वा विरुद्धं वा पक्षाभासं विवर्जयेत् ॥ निराबाधं असदृशप्रदीपप्रकाशेनायं स्वयं ह्यवहरति ॥” इति भित्ताचरः ॥ निरामयः, त्रि, (निर्गत आमयो आधिर्गंस्मात् ।) रोगरहितः । तत्पर्यायः । वार्त्तः २ कल्मः ३ । इत्यमरः । २ । ६ । ५७ ॥ नीरुजः ४ पटुः ५ उल्लासः ६ लघुः ७ अगदः ८ निरातङ्कः ९ । अनातङ्कोऽपि पाठः । इति राजनिर्घण्टः ॥ (यथा, सुश्रुते । १ । ४६ । “निरामयाणां चित्रन्तु भक्तमध्ये प्रकीर्तितम् ॥” उपद्रवादिशून्यः । यथा, महाभारते । १ । १५७ । ११ । “इदं नगरमभ्यासं रमणीयं निरामयम् । वसतेह प्रतिच्छन्ना भमगमनकाङ्क्षिणः ॥” रोगनाशकः । यथा, सुकुन्दमालायाम् । २१ । “किमौषधेः क्लिश्यसि मृदु दुर्मेते ! निरामयं कृष्णरसायनं पिव ॥”) निरामयः, पुं, (निर्गतः आमयो यस्मात् ।) इडिकः । वनच्छगलः । इति मेदिनी । ये, १२१ ॥ शूकरः । इति शब्दमाला ॥ (दृप-विशेषः । यथा, महाभारते । १ । १ । २३४ । “दृष्टकेतुर्दृष्टकेतुर्दौर्भक्तो निर्निरामयः ॥” महादेवः । इति महाभारतम् । १२।१७।१४८ ॥ स्त्री, कुशुलम् । यथा, तत्रैव । ५ । ७८ । ८ । “कुशुलां पाखवानाश्च प्रतिपत्स्व निरामयम् ॥”) निरामालुः, पुं, (नितरां रमतेऽनेनेति । नि + रम + वाहुलकात् आलु दीर्घश्च ।) कपित्थः । इति शब्दचन्द्रिका ॥ (विवरणमस्य कपित्थशब्दे ज्ञातव्यम् ॥) निरालम्बा, स्त्री, (निर्नास्ति आलम्बो यस्याः ।) आकाशमासी । इति राजनिर्घण्टः ॥ (शुक्ल-यजुर्वेदान्तर्गतोपनिषद्विशेषः । इति मुक्तिको-पनिषत् ॥ अलम्बनशून्ये, त्रि । यथा, हट-योगप्रदीपिकायाम् । ३ । ५४ । “एको देवो निरालम्ब एकावस्था मनोक्वनी ॥”) निराशः, त्रि, (निर्गता आशा यस्मादिति ।) आशाशून्यः । यथा, तिथितत्त्वे । “भूताहे ये प्रकुर्वन्ति उल्कायहमचेतसः । निराशाः पितरो यान्ति श्रापं दत्त्वा मुदा-रुणम् ॥” निरासनं, स्त्री, (निर + आस + ल्युट् ।) निरसनम् । (निर्गतं आसनं यस्मात् ।) आसना-भावविशिष्टे, त्रि ॥ निराहारः, त्रि, (निर्गत आहारो यस्य ।) आहाररहितः । यथा,— “निराहाराश्च ये जीवाः पापे धर्मे रताश्च ये ॥” इति तर्पणप्रकरणीयाङ्किकाचार्यतत्त्वचन्द्रम् ॥